




Għaqda Muzikali San Ġuzepp - Hal Ghaxaq

HAL GHAXAQ

400 Sena ilu

Kitba tal-Kan. Dun Joe Abela HEL., Lic.D, B.A. (Hons)



- L-isem Ġuzeppi kien jeżisti f'Hal Ghaxaq qabel dan sar parroċċa
- Fl-1575 kien hawn tliet knejjes f'Hal Ghaxaq
- Kienu jghixu hawn madwar 250 persuna
- Hal Ghaxaq sar parroċċa fl-1626

Hal Ghaxaq fiż-Żminijiet tan-Nofs

Fi żminijiet tan-Nofs Hal Ghaxaq kien bil-bosta iżgħar milli hu illum. Mil-lista tad-Dejma tas-sena 1419 jirriżulta illi f'dik is-sena ma kienux iġhixu f'Hal Ghaxaq aktar minn 150 persuna. Kienu jghixu mix-xogħol tar-raba u, ftit minnhom mis-sajd fid-dahla ta' Marsaxlokk. Kienu nies foqra, iżda li jhobbu lil Alla. Għas-Sagramenti kien ikollhom imorru fil-knisja ċkejkna ta' Santa Katerina, illum maghrufa bhala ta' San Girgor, fiż-Żejtun, li kienet hafna iċken minn dik ta' illum, għaliex ġewwa Hal Ghaxaq ma kienet ghadha teżisti ebda knisja. Kien biss fis-sena 1511, li go Hal Ghaxaq inbniet l-ewwel knisja żgħira, iżda din kienet ghadha mhix parroċċa. Ghaddew xi snin u fl-1530 ġew Malta l-Kavallieri ta' San Ġwann, li ġiebu magħhom ċerta prosperità, għaliex bdew joholqu l-impjeggi għall-Maltin, ċerta difiża mill-attakki tal-furbani Misilmin, għaliex il-Kavallieri kienu suldati u bahħara, u kura mill-mard, għaliex kienu wkoll jiehdu hsieb il-morda, tant illi malli waslu Malta, bnew sptar fil-Birgu, fejn illum hemm il-Monasteru ta' Santa Skolastika.



Rapport ta' Mons. Pietru Duzina dwar Hal Ghaxaq

Bhall-bqija tal-Maltin, l-Għaxaqin bdew bil-mod il-mod igawdu minn dan kollu, għalkemm mhux mill-ewwel. Tant illi huma wkoll bdew jagħmlu hilitom biex jiddefendu, spalla ma

Mappa tan-nofsinħar ta' Malta li saret fl-1565. Osserva lil Hal Ghaxaq (C. Asciale) bil-knisja tiegħu. Ara wkoll li l-knisja ta' Sta. Luçija kienet digà teżisti.

*Casale Hasciach
sub Par. Cathar-
inae*

*Vizitavit Eccliam sub vocibus S. Mariae de marze. Aqu-
sti contract in cap. Hasciach, qd distat qd milliare cum dimi-
dio a Cap. S. Catharinae, quae Ecclia habet Altare, et ja-
vinatum revolutum, et habet portas ligneas, caret Bacta-
re, et vitibus et omnibus alijs necessarijs, sed in die festi-
vitatibz tantum ex devotione vulgaris et rursus celebrantibz,
in qua potest decenter et honeste celebrari duomodo fl-
tare ornari, et necessarijs provideri, et de congrua Ecclia. Et ita
Dns mandavit Altare, et parochiam aptari, et de debi-
tis ornamentis provideri.*

Bidu tar-rapport taż-żjara ta' Mons. Pietru Duzina f' Hal Ghaxaq fis-sena 1575

spalla mal-Kavallieri, dawn il-gzejjer kontra l-qilla tal-ghadu Tork fl-Assedju l-Kbir tal-1565. Wara dik is-sena s-sitwazzjoni bdiet titjeb ftit, speċjalment meta l-Kavallieri ddeċidew darba ghal dejjem li jibqghu hawn Malta.

Fl-1575 Mons. Pietru Duzina ntbaghat mill-awtoritajiet tal-Knisja f'Ruma biex jaghmel żjara pastorali f'dawn il-Gzejjer. Hu żar il-knejjes kollha ta' Malta, mhux dawk parrokkjali biss, u r-rapport li hallielna ta' x'sab u ra kull fejn mar, hu mill-aktar interessanti ghall-istorja Religjuża u Soċjali tal-Gzejjer Maltin. Ma kienx jonqos li jiġi Hal Ghaxaq ukoll. Naraw x'tagrif tana dwar **Casale Hasciach**. "Hu żar il-knisja taht it-titlu ta' Santa Marija tax-xahar ta' Awissu mibnija go Casale Hasciach, illi tinsab madwar mil u nofs boghod minn Casale Santa Katarina. Din il-knisja ghandha artal, pavement bil-hsara u bibien ta' l-injam, iżda la ghandha rettur, lanqas dhul finanzjarju, u lanqas hwejjeġ ohra mehtieġa. Izda f'jum il-Festa ghal raġuni ta' devozzjoni, isiru l-Vespri u l-Quddiesa". Billi l-artal kellu bżonn ta' tiswijiet, il-Vizitatur Appostoliku kkmanda li qabel tibqa ssir il-Quddiesa darba fis-sena, l-artal kellu jiġi rrangat.

Duzina jkompli jżur il-knejjes ta' Hal Ghaxaq

Fuq in-naħa tax-xellug tal-bieb ta' din il-knisja, Mons. Duzina żar knisja ohra ċkejna, ddedikata lil **San Ġorġ**, li kienet saħansitra mingħajr bieb. Biex isiru hemm il-Vespri u l-Quddiesa nhar il-Festa ta' San Ġorġ, u biex jinxteghel il-lampier, kienu ġew imħollija żewġ għelieqi ġewwa Birzebbuga, li fl-1575 kienu mqabbla lil Masu Magro miż-Żurrieq, li kull sena kien jara li dawn l-obbligi jiġu sodisfatti. Mons. Duzina ordna lil dan Masu biex fi żmien xahar jaghmel il-bieb u kulma kien mehtieġ fil-knisja, u qabel isir hekk, kull celebrazzjoni marbuta magħha kellha ssir fi knisja ohra f'Hal Ghaxaq li kellha tiskir adattat. Mons. Duzina żar ukoll knisja ohra ddedikata lil Santa Marija, li fiha, ċertu Angelo Mangion kien jieħu hsieb li ssir Quddiesa darba fis-sena, meta kienu jitqassmu wkoll l-ikel u l-inbid lil dawk preżenti. **Dawn kienu l-uniċi tliet knejjes li kienu jeżistu f'Hal Ghaxaq fis-sena 1575**, iżda taht kienu żghar u foqra, li fihom kienet issir Quddiesa waħda biss darba fis-sena minn xi qassis li probabbilment kien iservi fil-knisja ta' San Girgor fiż-Żejtun.

Manuskritt fl-Arkivju Parrokkjali

Imma mal-mixja tas-snin, il-qagħda tal-Għaxqin taht il-Kavallieri baqgħet tmur dejjem għall-aħjar. Mons. Pietru Duzina, barra li hallielna r-rapport interessanti li semmejna, **obbliga lill-Kappillani kollha ta' Malta u Għawdex iżommu bil-miktub rikordji tal-magħmudijiet, żwieġ u mwiet fil-parroċċi tagħhom**, u l-Kappillani komplew għenuna, għaliex kull darba, jew kważi kull darba, kienu jnizzlu f'liema parti tal-parroċċa tagħhom dawk li jiktbu dwarhom kienu joqogħdu. U bis-saħħa t'hekk **l-isem "Axac" jidher numru kbir ta' drabi bejn l-1581 u l-1626 fil-manuskritti tal-parroċċa ta' Santa Katerina**. Għaliex għażilt li nsemmi dawn is-sentejn? Għaliex kienet is-sena 1581, li għall-ewwel darba jissemma espressament Hal Ghaxaq fl-ewwel registru tal-magħmudija, u kienet is-sena 1626 meta Hal Ghaxaq ġie mgholli għad-dinjità ta' parroċċa, indipendenti għal kollox miż-Żejtun.

Twelid f' "Casale Axac" qabel dan sar parroċċa

Fit-18 ta' Frar, 1581, il-Viċi Kappillan Dun Anġelo Mallia ghammed lil **Victoria**, bint Carmelo **Grego** (Grech) "**del casal axac**". Victoria kienet l-ewwel tarbija minn Hal Ghaxaq li l-magħmudija tagħha giet reġistrata. Minn dan l-ewwel reġisru jirriżulta illi minn madwar sittin tarbija li ġew mghammuda fil-parroċċa ta' Santa Katerina fis-sena 1581, **disgħa minnhom kienu minn Hal Ghaxaq** - l-ohrajn kienu minn Bisbut, Paqualino, Żabbar jew Hal-Ġwann. Il-Kappillan mhux dejjem niżżel il-kunjomijiet tat-trabi iżda l-espressjoni "**del casal axac**" jew "**e cas. haxac**" hi dejjem ċara. Barra Grego niltaqghu wkoll mal-kunjomijiet Habela (Abela), Bonavia u Caruana.

Fis-sena ta' wara, f'Hal Ghaxaq twieldu tmint itrabi, iżda l-varjetà tal-kunjomijiet tibqa' tiżdied. Hekk niltaqghu ma' Tabuni (Tabone), Mallia u Bonnici. Mhux l-ewwel darba wkoll, li Hal Ghaxaq ma jissejjahx "**casale**", iżda "**ville**", għalkemm ma nhossx li għandna nattribwixxu xi tifsira speċjali lil din il-kelma. Fl-1583 ahna ċerti li twieldu tmienja ohra f'Hal Ghaxaq, iżda jista' jkun li twieldu xi ftit aktar, għaliex spiss f'din is-sena ma narawx imniżżla minn liema parti tal-parroċċa t-tarbija kienet. Jizdiedu l-kunjomijiet Haius (Agius), Saliba, Grima u Vella.

Kunjomijiet barranin ġewwa Hal Ghaxaq

Haġa li toltok hi li nhar id-9 ta' Mejju, 1583, ġie mghammed **Demetrius Axac**, minn Biscalin (Bisqallin), fl-istess parroċċa. Mela **l-kunjom Ghaxaq** kien diġà jeżisti. Fis-snin ta' wara kompliet tiżdied il-varjetà tal-kunjomijiet Ghaxqin. Hekk niltaqghu ma' Mizzi, **Stafrag** (Stafrace), **Spagnolo**, **Hellul** (Ellul), Dalli, **Scarpello**, **Cappello**, **d'Ancona**, **di Brancato**, u **di Marsiglia**. Ta' min josserva li hafna minn dawn il-kunjomijiet huma ta' oriġini barranija, u dan ifisser li l-Ghaxqin kienu diġà bdew jithalltu ma' xi stranġieri li setghu ġew Malta bis-saħha tal-Kavallieri, għalkemm dan it-tahlit ma kienx daqshekk komuni bħalma kien fil-Belt Valletta u fil-Kottonera. Iżda min-numru ta' magħmudijiet kull sena jidher li, bejn wiehed u iehor, sas-sena 1600 f'Hal Ghaxaq kienu joqogħdu madwar 200 ruh.

Jidher li l-Ghaxqin kienu jirrispettaw sewwa lil ċertu **Blasius Tabuni** li spiss kienu jagħzluh bhala parrinu fil-magħmudija ta' uliedhom. Barra minn hekk, il-Kappillan dejjem iniżżel "**Mastru**" (mghallem) quddiem ismu. L-ismijiet tat-trabi jvarjaw hafna, għalkemm s'intendi "**Katarina**" kien xi ftit popolari, għalkemm mhux daqs kemm tistennieh. Ovvjament, Ġorġ, kif kien hemm min isemmi, ifakkrek fil-knisja ta' San Ġorġ li semmejna. Il-Madonan tidhol ukoll f'ismijiet bħal "**Marietta**" u "**Gratia**". Popolari huma l-ismijiet ta' l-Appostli, bħal Pietru, Mattew, Ġakbu u Bartilmew.

Żwiġijiet fil-knisja ċkejkna ta' Hal Ghaxaq

Mir-reġistru taż-żwiġijiet tas-snin 1581 u dawk immedjatament wara, nikkonkludu li l-knisja ċkejkna ta' Hal Ghaxaq kienet tintuża għas-sagrament taż-żwieġ. L-ewwel għarus minn Hal Ghaxaq li nafu bih kien **Jeronimo Caruana** li fit-18 ta' April, 1581, iżżewweġ lill-armla **Paula Bonnich** (Bonnici). Agata, "**figlia di Brandano Vella**", iżżewġet f'Hal Ghaxaq "**nelle ecclesia sub nomine Sanctae Mariae**", u fl-1582 Andria Vella "**di c. axac**" iżżewweġ il-Francesca Spagnolo "**nella ecclesia del proprio casale**", u hekk għamlet Marietta Vella li żżewġet lil Antonio di Marsiglia "**alla ecclesia del medesimo casale axac**". Iżda naturalment iż-żwiġijiet ma kienux spissi daqs it-twelid, b'tali mod illi fis-sena 1600 tnejn biss mill-għarajjes kienu minn Hal Ghaxaq. Dan hu sinjal li juri li l-popolazzjoni kienet qed tikber bil-mod. L-istess ġara fl-1610, meta tnejn biss mill-għaxar żwiġijiet irreġistrati fil-parroċċa ta' Santa Katerina kienu minn Hal Ghaxaq. Biss jidher ukoll kuntatt ma' parroċċi ohra. Hekk, per eżempju Catherinella Grima "**di casal axac**" iżżewġet lil Bartholomeo Dalli "**del Sigiewi**" (Sigġiewi).

Jidher l-isem Ġuzeppi

Ir-reġistru ta' l-imwiet, bejn wiehed u iehor, jagħtina l-istess indikazzjonijiet. Ta' min jinnota illi hafna drabi fl-ewwel ftit snin il-Kappillan ma kienx iniżżel minn liema parti tal-parroċċa tieghu kien il-mejjet, jew kienet il-mejta. Iżda aktar 'l quddiem beda jniżżel u naraw li, ras imb'ras, kienu jmutu qishom tnejn fis-sena minn Hal Ghaxaq. Nosservaw iżda xi kunjomijiet ġodda f'Hal Ghaxaq, bħal Camilleri u Zahra. **Hekk nhar it-**

Adde 30 Lulju, 1613
Ho seppellito a Giuseppe Camilleri di cas. A-xac

Registrazzjoni tal-mewt ta' Ġużeppi Camilleri minn Hal Ghaxaq fit-30 ta' Lulju, 1613. "Ho seppellit": Jiena Dfint.

30 ta' Lulju, 1613, miet Ġużeppi Camilleri. Dan l-isem Ġużeppi deher aktar minn darba f'dak iż-żmien bikri, saħansitra qabel Hal Ghaxaq sar parroċċa fil-1626.

L-aħħar snin ta' rabta maż-Żejtun

Fis-sena 1600, minn tmenin magħmudija rreġistrati fil-parroċċa, tlettax minnhom kienu Ghaxqin. Għal darb'ohra ninnotaw il-frekwenza ta' kunjomijiet ġodda, bħal Magro, Busuttil, Calleja u Sammut. Frekwenti wkoll huma l-kunjomijiet Taljani. Tagħrif ġdid tagħtina l-magħmudija taċ-ċkejken **Angelo Sammut** nhar is-7 ta' Mejju, 1600. Bħala parrinu Angelo kellu lil **Don Luca Bonnich**. Dan il-qassis kien il-Kanonku Kantru tal-Katidral ta' l-Imdina, u l-knisja ta' San Girgor, bil-hafna artijiet tagħha, kienet il-prebenda tiegħu. L-arma tiegħu tidher fis-sagristija ta' l-istess knisja, u kien fi żmienu li ż-żewġ kappelluni tagħha ġew mibnija. **Jidher li l-familja Sammut minn Hal Ghaxaq kellha kuntatti ma' nies prominenti.** Ghaddew xi snin u l-popolazzjoni ta' Hal Ghaxaq kompliet tikber xi ftit, hekk li mill-ġdid naraw żieda fil-kunjomijiet, bħal Mercieca u Bonello. Fis-sena 1625, l-aħħar sena qabel Hal Ghaxaq inqata' għal kollox miż-Żejtun, f'Hal Ghaxaq twieldu 17-il tarbija minn total ta' 64 rreġistrati fil-parroċċa ta' Santa Katarina. Kienu jghammedu l-Kappillan Dun Matthew Burlo' u l-Viċi Kappillan Dun Angelo Grech, li fil-Hdud u l-Festi Kmandati kien iqaddes fil-knisja ta' Hal-Ghaxaq. Ġieli ukoll għammed **Dun Matthew Scirih** "nella chiesa del detto casale". Jidhru spiss ismijiet ta' parrini "della città Vittoriosa."

Hal Ghaxaq isir parroċċa

Kien wasal iż-żmien li Hal Ghaxaq isir parroċċa għalih, indipendenti miz-Żejtun. Fl-20 ta' Marzu, 1626, waqt li l-Isqof Balthasar Cagliares kien qed iżur il-parroċċa, numru ta' rġiel Ghaxqin marru jkellmuh dwar il-htieġa li Hal Ghaxaq jiġi mgholli għal parroċċa b'Kappillan li jkun residenti fil-post. Wiehed mill-argumenti li ġiebulu kien li bosta drabi n-nies ta' Hal Ghaxaq kienu jmutu mingħajr l-assistenza ta' saċerdot, li kien idum biex jasal Hal Ghaxaq miż-Żejtun. L-Isqof ma damx wisq biex qata' x-xewqa tagħhom, u hekk fit-**23 ta' April, 1626, Hal Ghaxaq sar parroċċa għalih.** Dan ma ġarax qabel miet Dun Matthew Burlò, Kappillan taz-Żejtun fil-11 ta' April, 1626. Ma kinitx użanza li l-Isqof jagħmel parroċċa ġdida qabel il-mewt tal-Kappillan tal-parroċċa li minnha l-parroċċa ġdida tkun ser tinqata'.

GHAL KULL XOGHOL TA' RITRATTI
IRRIKORRU GħAND
GERALDU ZAMMIT
172, TRIQ TA' LORETU
GHAXAQ
TEL:663471